



**ማሕበረ-ሰብ ኤርትራውያን ኣብ ፈረንሳ**

**ሓበሬታ ካብ ማሕበረ-ሰብ ኤርትራውያን ኣብ ፈረንሳ ንኩሉ ኤርትራዊ**

**ኣብ ከተማ ካሌ (Callais, France) ዘሕዝን ኩነታት ኤርትራውያን**

ኣብዚ ዝሓለፈ ወርሓት ኩሉና ሰሚዕናዮ ንኸውን ሰለስተ መንእሰያት ብሓዲጋ ህይወቶም ኣጥፊኡም፡፡ ነዚ ዝሰምዔ ሰብ ብፍላይ ደማ ኤርትራውያን ዘይሓዘነን ዘይጎሃየን የለን፡፡ እቲ ዘገርም ደማ እዞም ሰባት እዚኦም ምድረ ቦዳ ክሰግሩን ባሕር ክሰንጥቑን ዘሕለፉዎ ሰቓይን መከራን ኣዘንቲኻ ዝውዳእ ኣይኮነን፡፡ ናይቶም ኣብ ምድረ ቦዳ ዝተረፉ ኣብ ባሕር ዝጥሓሉን እናዘከርናን እዚ ኩሉ ሓሊፎም ኣብ ኤውሮጳ ምስ ኣተወ ንዕኡምን ንስድርኡምን መወዳእታ ሰቓዮም ክኸውን ነይርዎ፡፡

ይኹን እምበር ካብዚ ቀጺሎም ንሃገረ እንግሊዝ ክሰግሩ ክብሉ ሂዎቶም ዘጥፍኡ መንእሰያት ብዙሓት ኢዮም፡፡ እቶም ንምስጋር ተጸቢይቲ ደማ ኣብኡ ምስ ብዙሓት ካልኦት ዓሌት ኣህዛብ ስለ ዝነብሩ ዘጋጥሞም ሸግራት ብዙሕ እዩ፡፡ ብመጀመሪያ ኣብ በርካ ቴንዳን ባኮን ጌሮም ኣብ ክፉት ቦታ ስለ ዝድቅሱ ኣብ ግዜ ክረምቲ ብዙሕ ሕማማት የጋጥሞም ፣ መብዛሕትኡ እቲ ዘጋጥም ዘሎ ናይ ሞት ሓዲጋ ናይ መኪና ኢዩ ፣ ከምእውን ኣብ ሞንጎ እቶም ስደተኛታት ናይ ባኦሲ ሓዲጋ መዓልታዊ እዩ፡፡ ብዘይ ፍቓድ መንገዲ መኪና (highway) ብሚእትን ዕስራን ኪሎ ሜተር ኣብ ሰዓት ዝወንጨፋሉ ክሰግሩ ክብሉ፣ ካልኦት ኣብ ብርቱዕ መዝሓሊ ዘለዎን ናይ ጽዕነት መኻይን (refrigerated) ኣትዮም ሂዎቶም ይሰእኑ ኣለዉ፡፡

ስለዚ ነዚ ዘጋጥም ዘሎ ናይ ሞት ይኹን ካልኦት ሓዲጋታት ከም ኣርእስቲ ወሲዱ ኣብ ፈረንሳ ዘሎ ማሕበረ ኮም ነዞም ዝሰዕቡ ነጥብታት ናብ ኩሎም መንገዲ ሃገረ እንግሊዝ ከንደይ ሓደገኛ ምዃኑ ምሕባርም ናይ ቤተሰቦምን ኣብ ፈረንሳ ዝነብሩ ኤርትራውያንን ክንከብር ግደታና እዩ፡፡

1. እቶም ኣብ ወጻኢ እትርከቡ ኤርትራውያን፡ ብሕልፊ እቶም ኣብ ፈረንሳ ዝበጸሑ መንእሰያት ናብ ሃገር እንግሊዝ ክቕጽሉ ተታብብው ዘለኹም እቲ ዘጋጥምም ዘሎ ናይ ሞት ሓዲጋ ተረዲእኩም መንእሰያት ኣብቲ ፈለማ ዝኣተዎዎ ሃገር ኤውሮጳ ዑቕባ ሓቲቶም ናብርኡም ክመርሑ ክትምዕዱ ንላቦ፡፡
2. መንግስቲ እንግሊዝ እንተኾነውን እቲ ካብ ምሉእ ዓለም ናብ ሃገሩ ዝውሕዝ ዘሎ ስደተኛ ስለ ዝበዝሐ ሕግታታ እና ኣኸረረት ትኸይድ ስለ ዘላን እቲ ንሰደተኛታት ዝውሃብ ሓገዛት እናጸበቡ ትኸይድ ስለ ዘላን፡ ኣብዚ እዋንዚ ሂወትካ ኣብ ሓዲጋ ኣእቲኻ ናብ ሃገር እንግሊዝ ክትሰግር ምፍታን ትርጉም የብሉን፡፡
3. ነቶም ህሉው ኩነታት ተቐቢሎም ሂዎቶም ብሰላም ክመርሑ ዝደልዩ ስደተኛታት ኣብ ፈረንሳ ዘሎ ናይ መነባብሮ ዕድላት ካብቲ ኣብ ሃገር እንግሊዝ ዘሎ ኣዝዩ ዝፍለ ኣይኮነን፡፡ ሓንሳእ ናይ ዑቕባ ወረቐትካ ምስ ረኽብካ ናይ ቋንቋ ትምህርቲ ዕድል ስለ ዝውሃበካ ደማ እቲ ንግዜኡ ዘይከኣል ዝመስል ናይ ፈረንሳ ባህልን ቋንቋን ጸር ስለ ዝእለ ናብ ናይ ስራሕ ኮነ ትምህርቲ ዓለም ንክትዋሳእ ቐለል ይኸውን፡፡ ከምኡ ስለ ዝኾነ እውን ኣብ ፈረንሳ ዑቕባ ሓቲቶም ህዱእ መነባብሮ ዝመርሑ ዘለው ቁጽሪ ኤርትራውያን ብብእዎኑ እናበዘከ ይኸይድ ኣሎ፡፡
4. ሓንሳእ ናይ ዑቕባ ወረቐት ምስተረኸበ ናብ ምሉእ ሃገር ኤውሮጳ ምጋሽ ስለ ዝከኣል ብሕጋዊ መንገዲ ናብ ዓዲ እንግሊዝ ኮነ ካልኦት ሃገራት ኤውሮጳ ክኸይዱ ይከኣል እዩ፡፡ ስለዚ እዚ ሕጂ ብኤርትራውያን ኣብ ከተማ ካሌ (Calais) ዝውሰድ ዘሎ ዓይኒ የብላይ ስኒ የብላይ ስጉምቲ ተመሊስካ ህይወትካ ኣብ ሓዲጋ ዘእቱ ስለ ዝኾነ መደምደምታ ክግበረሉ ንላቦ፡፡